

0421

1931



ЗАРАНКА

ІЛЮСТРАВАНЯ ЧАСАПІСЬ ДЛЯ ДЗЯЦЕЙ.

Год IV.

Вільня, Люты 1931

№ 1.



Малады Дзядон.

Няхай жыве „Заранка“

Прянаслась па небе
Над загонам родным
Цудная навіна
Сокалам свабодным.

Родная „Заранка“,
Што так доўга спала,
На пацеху дзеткам
Сяньня йзноў усталла.

Краскаю чароўнай
На блакіце зъяе,
Яе, як Князёўну,
Дзеткі спатыкаюць.

Малады Дзядочак
З радасьці, аж скача!
Бо-ж і ён „Заранку“
Даўненька ня бачыў.

На слабенькай ліры
Ён, як можа, грае,
Родную „Заранку“
Песьню вітаю.

Хай нясеца песня
Сокалам свабодным!
Хай жыве „Заранка“
Над загонам родным!

40016

54/237

29.1. 1931 г.



Дарагія падпішчыкі і чытачы!

Два гады „Заранка“ спала і здавалася, што ўжо ні-келі не прачнецца. Якая-ж гэта прычына?

Спатыкалі дзеткі яе з радасцю, чыталі з прыемнасьцю, прысылалі шмат сваіх працаў; апавяданьняў, загадак і г. д. Чаго-ж больш трэба? А вось забываліся, і дзецы і іх бацькі, што „Заранцы“ трэба — гроши. Шмат хто абяцаў прыслать падпіску, ды на абяцанцы і кончылася.

Чакала „Заранка“, чакала, памагала сабе зьбіраньнем ахвяраў: але нарэшце зьнісілася зусім і заснула.

Прайшло два гады. І вось „Аб'яднанье Беларускіх Жанчын“ ім. беларускай паэткі Алёізы Пашкевічанкі („Цёткі“) пастанавіла збудзіць „Заранку“ ад доўгага сну, ахвяраваўшы пэўную суму на яе выданье.

Але-ж гэтая арганізацыя мае і іншыя намеры, як напр. выдаванье дзіцячых цікавых кніжак, на што патрэбныя вялікія гроши, дзеля таго на „Заранку“ шмат даць ня можа.

Высылаючы гэты № „Заранкі“ ўсім сваім даўнейшым падпішчыкам і чытачом, ізноў просім Вас: памажэце! — падтрымайце яе існаванье! прысылайце падпіску, здабывайце новых падпішчыкаў! Старайцеся, каб кожная беларуская бібліятэка-чытальня выпісывала і аплачувала „Заранку“.

Ваша, дзеткі, яна, дык і думайце аб яе патрэбах.

Цяпер, як і даўней у „Заранцы“ будзе адзел „Працы нашых чытачоў“.

Прысылайце казкі, апісаныні сваіх вёсак і мястэчак, загадкі, жарты і г. д.

Рэдакцыя і адміністрацыя.



Ліст Маладога Дзядка да Беларускіх дзетак.

Мілыя Дзеткі!

Бязьмежнаю радасьцю напоўнілася маё сэрца, калі далацела да мяне вестка, што наша дарагая „Заранка” прачнулася ад сна. Так, ня ўмёrlа „Заранка”! Яна толькі спала, каб цяпер прабудзіца ў поўной красе і сіле!

„Заранка” ведала й ведае, што на Яе з тугою чакаюць нашыя дзеткі, дык вось, як тая зачараўная Князёўна з казкі, устае Яна чароўнаю краскай на кругазоры беларускае зямлі. „Заранка” йдзе да Вас, родненкія дзеткі, з запасам хлеба духовага, каб асьвятляць Вашыя галоўкі і вучыць кахаць родную Бацькаўшчыну. І калі толькі часу „Заранка” спала, то гэта ня была Яе віна. Яна заўсёды Вас каҳала і каҳаць будзе! Нісе Вам шмат прыгожых казак, апавяданьняў, вершыкаў, жартай і інш.

Дык-жа щыра спаткайце „Заранку”, дзетачкі любыя, прымечце пад сваю родную стрэшку, бо й Яна-ж Ваша родная і сэрцу бліzkая.

Я, ад сябе, пастараўся, таксама, зъмяшчаць у „Заранцы” свае лісты да Вас, баяць казачкі, апавяданьні, жарты і вершыкі, маливаць малюнкі, так, як гэта рабіў ад самага пачатку „Заранкі” ў 1927 г. і ў 1928, 1929 г.

Было-б міла мне спаткаць між іншымі маладзенькімі супрацоўнікамі і чытачамі „Заранкі” маіх даўнейшых прыяцеляў: Марусю з Антокалю, Аксану, Янку Патаповіча, Сярэжу Пастушка, Мікалая Дылька, Зоню і Стэфуся Войцікавых, Покаўку, Марысю Лаську, Андрэя Начуя, Аляксея Патаповіча, Сяргея Атракімовіча, Еўстафа Ваховіча і шмат, шмат іншых.

Пішыце да „Заранкі”, а калі хочаце, дык і да мяне. Я быў Вашым прыяцелям і, верце, што й цяпер гэткім астаўся і для Вас гатоў ахвотна працаўцаць.

Няхай жыве „Заранка”!

Да пабачэнья ў вялізарным гурце прыяцеляў „Заранкі”!

Бывайце здаровенкія, мілыя дзеткі!

Каҳаочы Вас

Малады Дзядок.

Віталі Біанкі.

ЛЯСНЫЯ ХАТКІ.

Высака над рэчкаю, над спадзістай кручай насліся:
маладыя ластаўкі — паўзьбярэжкі.

Ганяліся адна за аднёю з віскам і ціўкањнем,
весела бавіліся.

Была ў іх чарадзе адна маленкая Паўзьбярэжка, та-
кая спрытная: ніяк яе дагнаць нельга было, — ад усіх вы-
кручваецца.

Пагоніцца за ею якая ластаўка, а яна — туды, сюды,—
уніз, уверх,—у бок кінецца, ды як пусьціцца ляцець — толькі
крылкі мільгаціць. Раптам, — адкуль ні вазьміся, — сакол-
каршачок імчыцца. Вострыя, выгнутыя крыльлі так і суві-
шчуць.

Ластаўкі перапалохаліся... усе — уроцсып, хто куды,—
у момант разъляцелася ўся чарада. А спрытная Паўзьбя-
рэжка ад яго бяз возірку за рэчку, ды над лесам, ды це-
раз возера!

Надта-ж страшэнны быў сакол-каршачок.

Ляцела, ляцела Паўзьбярэжка, — зусім зьнясілілася.
Паглядзела назад: нікога ззаду, няма.

Навакол аглядзелася: а месца зусім незнаймае.

Паглядзела ўніз:—унізе рэчка цячэ.

Толькі не свая: — чужая нейкая. Спалохалася Паўзь-
бярэжка. Дарогу да дому яна не памятала: дзе-ж было ей
памятаць, калі яна няслася бяз прытомнасці ад спалоху?

А ўжо вечар быў,—ноч хутка. Што тут рабіць?

Жудасна зрабілася маленькая Паўзьбярэжцы. Пала-
цела яна ўніз, села на беразе і горка заплакала. Раптам,
бачыць: бяжыць каля яе па пяску маленькая жоўтая птуш-
ка з чорнымі гальштукамі на шыі.

Паўзьбярэжка ўзрадавалася, пытаецца ў жоўтай
птушкі:

— Скажыце, калі ласка, як мне да дому трапіць?

— А ты чыя? — пытае жоўтая птушка.

— Ня ведаю, — адказвае Паўзьбярэжка.

— Цяжка-ж будзе табе сваю хатку адшукаць! — кажа
жоўтая птушка.—Хутка сонца зайдзе, цёмна зробіцца. За-

ставайся лепей у мяне начаваць. Мяне завуць Зуёк. А хата ў мяне вось тут:— побач.



Зуёк адбег некалькі кроکаў і паказаў дзюбам на пясок. Потым пачаў кланяцца, хістацца на цененых ножках і кажа:

— Вось яна, мая хатка. Захадзі!

Зірнула Паўзьбярэжка: — наўкола пясок ды аточак, а хаты ніякай няма.

— Няўжо ня бачыш?— зъдзівіўся Зуёк. — Вось сюды тлядзі, дзе паміж каменьчыкамі яйкі ляжаць.

Ледзь-ледзь разглядзела Паўзьбярэжка:— чатыры яйкі з рудымі крапкамі ляжаць у радок праста на пяску сярод аточак.

— Ну, чаго-ж ты?— пытаецца Зуёк.— Ці-ж табе не падабаецца мая хата?

Паўзьбярэжка ня ведае, што і адказаць: скажаш, што хаты ў яго няма — яшчэ гаспадара абраziш. Вось яна яму і кажа:

— Не прызывычаілася я на чыстым паветры спаць, на толым пяску, бяз подсыцілкі.

— Шкада, што не прызывычаілася! — гаворыць Зуёк.

— Тады ляці вунь у той яловы лясок. Спытаі там голуба, якога завуць Віцюцен. Хата ў яго з падлогаю. У яго і начуй.

— Дзякую! — узрадавалася Паўзьбярэжка.

І папяцела ў яловы лясок. Там яна хутка знайшла ляснога голуба Віцюцена і папрасілася да яго начаваць.

— Начуй, калі табе мая хата падабаецца, — кажа Віцюцен.

А якая ў Віцюценя ҳата? Адна падлога, дый тая, як рэшата — уся ў дзірках. Проста пруточкі на галінкі пакіданы, як папала. На пруточках белыя галубовы яйкі ляжаць. Зынізу іх відаць: прасьвечаюць скроль дзіравую падлогу. Зыділася Паўзьбярэжка.—У вашай хаце,—кажа яна Віцюценю,—адна падлога, нават съцен няма. Як-же ў ёй спаць?



— Што-ж — гаворыць Віцюцень, — калі табе патрэбна ҳата са съценамі, дык ляці, адшукай Івалгу. У яе табе спадабаецца. І Віцюцень растлумачыў Паўзьбярэжцы, як знайсьці ҳату Івалгі:—у гай, на самай прыгожай бярозе.

Паляцеля Паўзьбярэжка ў гай. А ў гай бярозы адна аднае прыгажэйшыя.

Шукала, шукала ҳату Івалгі і вось, урэшце, убачыла: вісіць на бярозавай галінцы маленечкая, лёгкая хатка.


Такая выгадная хатка, і падобна да ружы, зробленай з ценкіх лісьцяў шэрой паперы.

— Якая-ж у Івалгі ҳатка маленькая! — падумала Паўзьбярэжка.—Нават я ў ёй не зъмяшчуся.

Толькі яна хацела пастукаць, — раптам з шэрай хаткі выляцелі восы.

Закруціліся, загудзелі, — зараз уджгнуцы! Спалохалася Паўзьбярэжка і хутчэй паляцела далей.

Імчыцца сярод зялёна га лісьця. Вось нешта залатое і чорнае бліснула ў яе перад вачым. Падляцела бліжэй, бачыць: на галінцы сядзіць залата птушка з чорнымі крыльлямі.



— Куды ты съпяшаешь? — гукае залатая птушка Паўзьбярэжцы. — Хату Івалгі шукаю, — адказвае Паўзьбярэжка.

— Івалга — гэта я, — кажа залата птушка. — А хата мая вось тутака, на гэтай прыгожай бярозе.


Паўзьбярэжка спынілася і паглядзела, куды Івалга ёй паказвае.

Спачатку яна нічога заўважыць не магла: — усё толькі зялёнае лісьцё ды белыя бярозавыя галінкі.

А калі ўгледзілася, дык аж вохнула.

Высака над зямлёю да галінкі прычэплены лёгкі, пле-
цены кошычак.

І бачыць Паўзьбярэжка, што гэта і сапрауды хатка.
Хітра так зывіта з пянькі і съцяблінак, валаскоў і паўсьці-
нак ды ценкай бяросты.




— Ух—кажа Паўзьбярэжка Івалзе, — нізавошта не за-
стануся начаваць у гэтакай зыбкай будоўлі! Яна зыбаец-
ца, — і ў мяне ўсё перад вачыма верціцца, круціцца... Як
быццам яе на зямлю зьдзымухне. Дый даху ў вас няма.

— Ляці да Будаўнічка,—кажа ёй пакрыўдженая зала-
тая Івалга.—Калі табе боязна на съвежым паветры спаць,
дык табе, мабыць, спадабаецца ў яго шалашы пад дахам.

Паліцела Паўзьбярэжка да Будаўнічка.

(Працяг будзе).



Сонца съвеціць
там над намі,
Сынег іскрыцца
пад нагамі,
Мароз цісьне,
дакучае,

А наш Янка
і на дбае:
З гор на саначках
нясецца,—
Гараць вочкі,
Сэриа б'еща...

Л. В.

Як жылі нашы продкі у мінуўшчыне.

Разъдзел першы.

1. Снуль мы даведваемся аб зямлі і людзях?

Ня толькі кожны з вас, дзеци, але й кожны чалавек, бачачы выгляд свае краіны і жыцьцё людзей гэтае краіны задае сабе пытаныні: — А як-жа выглядала нашая краіна раней? Хто тут жыў перад нашымі дзядамі і прадзедамі? Адкуль зявіліся тут людзі? Ці вялікая нашая зямля? і гэтак далей. Пытаныні гэтыя зусім зразумелыя, бо кожнаму чалавеку ўроджана ёсьць цікавасць. Кожны з вас, пэўна, ужо нават чуў адказы на гэткія пытаныні ад сваіх сяброў, бацькоў, знаёмых або шукаў іх у кніжках. Адказы напэўна былі розныя, хоць і падобныя трохі адзін да аднаго. Вось жа ў нашых гутарках, пастараемся высьвятліць усе гэтыя пытаныні і даць на іх адказы.

У нашыя часы чалавеку ня трудна даведацца ня толькі аб нашым краі, але і наагул аб зямлі, а таксама ня толькі

аб тутэйших жыхарох, але й аб усіх людзях. Даволі сабе толькі прыгледзіцца бліжэй навокал самых сябе і мы заўважым, што ёсьць шмат съродкаў, каб хутка аб усім гэтым даведацца. Чугункай, самаходам, паразадам і аэраплянам, на кажучы ўжо пра пераправу жывёламі, чалавек ужо змог пазнаць і захапіць усю зямлю. Чалавек пазнаў выгляд зямлі, называючы яе вялікай куляй, хоць доўга перад гэтым думаў, што зямля нашая плоская; пазнаў яе вялічыню, палажэнье ў сусьвеце і адчыніў шмат тайнаў прыроды.

Аднак не адразу ён дайшоў да гэтага. Вось-жа апісаньнем, як чалавек дайшоў да сучаснага жыцця, як ён жыў у мінуўшчыне на сваёй бацькаўшчыне і як жылося ў іншых краінах,—займаецца навука гісторыя.

Цяпер не абавязкова кожнаму з нас трэба ездзіць па зямной кулі, каб пазнаць усе краіны і народы. На гэта нехапіла-б нам часу і гроши. Добра, калі хто змог-бы асабіста паехаць і пазнаёміцца з тэй, ці іншай краінай і яе жыхарамі, але ўсёроўна ўсюды-б вы асабіста незмаглі-б пабываць. Дый, каб і паехаць, трэба ведаць куды ехаць і што аглядаць. Вось-жа аб гэтым можна даведацца на лекцыях, з кніжак, географіі. Географія гэта таксама навука, якая апісае выгляд зямлі і ўсё, што на ёй знаходзіцца. Як напрыклад: горы, моры, рэчкі, людзей, звяроў і г.д. Вучыць яна таксама дзе холадна, дзе горача, ад чаго бывае дзень, ноч, поры году, ды шмат і шмат цікавых іншых рэчаў.

Гісторыя і географія, гэта дзівне, зусім розныя навукі, але яны адна аднай дапамагаюць. З гэтых навук, ды яшчэ шмат іншых успамагаўчых, мы можам даведвацца аб зямлі і людзях.

Калі мы вывучаєм мінуўшчыну нашага краю, беларускага, дык гэта будзе гісторыя Беларусі, а калі толькі выгляд і жыхароў гэтага-ж краю, дык гэта будзе—географія Беларусі. Трэба-ж нам аднак помніць, што гісторыя і географія Беларусі гэта толькі частка сусветнай географіі і гісторыі. Пазнаньне-ж нам гісторыі, як свае, гэтак і іншых людзей і народаў—неабходна, бо праз пазнаньне гэтае мы навучымся шанаваць іншых і любіць свой уласны народ і край.

М. Ільшэвіч.

(Працягніце будзе).

Прыгоды аднэй жабы *).

Расказ праф. Ф. Мюльлера.

Пераклаў А. В.

Vсім ведама, што з наступленьнем восені птушкі зьбираюцца стадамі і лятуць ад нас у цёплую краі. Але, што такім-жа способам перасяляюцца з сваей летняй аселасці ў зімовыя памяшчэнья жабы і іншыя земляводныя, чуў ня кожны.

У адну хмарную васеньню ноц калія вялікай саджаўкі за горадам тварылася нешта дзіўнае. Нешта паўзло, шапа-



цела, шлёпала, скакала. Гэта жыхары саджаўкі перабіраліся з леціща на зімовыя кватэры. Мітусьня цягнулася амаль ня ўсю ноц. Спачатку жабы паўзлі аднэй кучкай, потым распаўзліся па суседнім полі, лузе і зарасцілях. Хто

залез у пустую норку палёвай мышы, хто ў памяшчэнье крата, пад карэніне, а хто ў гушчар зарасціляў, Нашоўши выгадны прытулак,

жывёліна заснula да чароднай вясны.

Жыхары гораду спакойна спалі і на'т не падазравалі б аб

ца. Каб палажыць трубы ў зямлю, былі выкапаныя глыбокія равы.

Дурныя істоты налезлі ноччу на толькі ў равы, але на'т і ў трубы. Раніцай пайшлі туды людзі і ўбачылі множства мітусічыхся, няпрошаных гасцей. Толькі, дзякуючы гэтаму выпадку, і даведаліся



аб нязвычайнім руху перасяленцаў паўзуноў.

Адна жаба любавала сабе дзеля зімоўкі сад, прылягаючы да парку дому, засела ў шчэлцы паміж дзёрнам,



*.) Гэты пачатак расказу друкаваўся ў 1929 годзе у 2-3 (15-16) кніжцы „Заранкі“. Хочучы даць яго працят, не адсылаючы чытачоў да старой „Заранкі“, пачынаем іншоў спачатку.

закапалася глыбей і почала лятуцець абы тлустых мухах і сакавітых сълімакох.

Так прайшла зіма і веснавое сонца начало прыграваць зямлю. Прачнулася жаба, адчыніла вочы і выцягнула змучаныя ад доўгай лежні члены. У норцы было цёмна і цесна, толькі ў маленьку шчэлку прабіваліся коскі съятла.

Паўсонная жаба сядзела і раздумвала. Раптам нехта яе піхнуў, нехта падняў пласт дзёрну, прыкрываўшы яе норку, а жабу так і ablіo сонечным съятлом. Сын уласьніка саду стаяў з лапатай у руках і ўжо хацеў зрабіць брыдкай істоце съмяротны ўдар сваей зялезнай прыладай, але надышоўшы сівы дзед яго затрымаў.

— Не, чакай, даражэнкі! Ты зьбіраешся забіць найлепшага нашага прыяцеля! Няхай сабе жыве і дае нам карысць. Табе яна дасьць яшчэ шмат прыемнасьці.

Запраўды, хлопчык і жаба хутка здружыліся. Хлопчык пераканаўся, што нялюбая за сваю брыдоту жаба — вельмі карыснае стварэньне; назіраючы-ж за ей, ён не адзін раз съмияўся над яе съмешнымі выбрыкамі.

Патрываляная жаба злосна надзымулася, але ўсё сядзела ў сваім разбураным памяшчэнні, пакуль яе крыху не раскраталі канцом палкі. Тады яна скрыўджана зрабіла некалькі скокаў ды ізноў села. Цяпер пры ясным сонечным съятле, яе можна было добра разглядзець. Бясформнае бронзавае цела яе было пакрыто бародаўкамі, чырвоначаватыя вытарашчаныя вочы з цікавасцю глядзелі на божы съвет. Жываток яе за зіму значна паменшыўся і яе страшнна мучыў голад.

Раптам жаба ўздрыгнулася, вочы яе зазігацелі: яна ўбачыла муху, якая сядзела на калыханай ветрам сухой былінцы. Як кот, кралася яна да мухі. Мігнуў у паветры чырвоны язык і муха зьнікла ў шырокай, абведзенай белым шлякам ляпе. Жаба глынула сваю першую здабычу і ад задавалення заплюснула вочы.

Дзед загадаў унуку палажыць пласт дзёрну на старое месца, каб жабе было куды хавацца і каб яна асталася ў садзе. Хутка яны згубілі яе з воч і ня бачылі цэлы тыдзень.

Каля саджаўкі, з якой у восень павыскаквалі ўсе жыхары, жыцьцё ізноў закіпела. Як яны выяжджалі, гэтак-сама

ўначы і вярнуліся на сваё старое мейсца, а цяпер вечарамі давалі вясёлыя канцэрты на беразе саджаўкі. У іх вясёлым веснавым съвяце прыймала ўдзел і наша жаба. Зігачуючы сваімі рубінавымі вачымі, сядзела яна на беразе і вывадзіла свае тоны. Падчас яна лютая кідалася на перашкаджаўшых ей другіх жабаў і пераварочвалася ў барацьбе белым брушкам угару. Зрэшта і сярод жыхароў саджаўкі былі важныя пэрсоны, брыдзячыя таварыствам няпрыгожай жабы. Прыгожая залёныя жабкі проста ад яе адварачываліся. Жаба, аднак, роўнадушна перанасіла пагарду, якую яна прывыкла бачыць і ад жывёлы і ад людзей.

Удоваль нацеўшыся харастром веснавых ноchaў, жаба зноў прыпаўзла ў сад. Уночы яна бегала па ўсім садзе і шукала ў розных кутках выгадных норак, у якіх яна пра-седжвала днём, аддаючыся салодкай поўдрамоце. Яна знашла сабе зацішны куточак за межамі саду, у вузкой шчэлцы пад дзвіярмі дома. Яна сядзела і глядзела ўгару, а людзі праходзілі каля яе і наўт не падазравалі яе прысутнасці. Толькі стary слуга падгледзіў раз, як яна хавалася ў сваю норку і расказаў мне аб гэтым, а то я, як і ўсе іншыя, праходзіў-бы, не заўважыўши яе. Часьцей, аднак, жаба знаходзілася ў садзе.

Усе жабы маюць звычай прытaiцца дзе-небудзь у шчэлцы зямлі і пад камянём і сядзець там цэлья дні, з цікавасцю выглядаючы, каб бачыць, што навокал дзеецца. Пры гэтым трэба адзначыць, што жаба амаль не заўсягды выбірае такое месца, дзе-б колер яе скуркі адказваў ахварбоўцы абкружаючых прадметаў. Такім чынам, найлепшае вока з трудом можа яе ўбачыць.

Істнue пагляд, што стварэнне, званае хамелеонам, адно мая здольнасці мяняць колер сваей скury. Між тым шмат з наших земляводных маюць тыя-ж асаблівасці, толькі іх зьмена ня так кідаецца ў очы.

Калі наша жаба сядзела ў сваёй землянай норцы, яе гузатавая скura была землянога коляру, сядзе яна пад вялікі зялёны ліст — яна здаецца аліўковай; у кучы сухога лісьця — яна набывае руды колер. Ахварбоўка скуркі жабы мяняеца таксама, калі яна раззлеуецца ці спалохаеца і г. д.

Пасяліўшыся ў садзе, і бачачы, што яе ніхто не чапае,

жаба ўзялася за паляваньне на мухі і жамяру. Хутка яна адгадавала сабе прыстайны жываток. Аб стройным стане, які ў яе быў зімой, не асталося і ўспаміну. На паляваньне яна выходзіла з надыходам змроку.

Съмешна было глядзець, як, намеціўшы сваю здабычу, яна выпроставалася калі гъязыны ці куста. Адзін мамэнт і нешчасльвая ахвяра зынікала ў ляпе.

Мы сталі ей прынасіць жучкоў, мух, лясных клапоў, казельчыкаў; яна брала іх з рук. Толькі вялікія матылькі з жорсткімі скрылячкамі ей не смакавалі. Пасля некалькіх неўдачных спробаў глынуць такога матылька, яна рашыла, што мы прыносім ей назлосьць, стала злосна адварачвацца кожны раз, як мы ей прапанавалі нялюбую сістру.

Раз хлопчык злавіў касматую гусьвіцу шаўкавічнага чарвяка і прынёс яе жабе. Яна зьдзіўлена глядзела на гэту касматую істоту; але калі гусьвіца закраталася, жаба шпарка высунула язык і заплющыла ад здаволення вочы, думаючы, што яе глынула. Запрауды-ж гусьвіца сядзела на сваім мейсцы: мусіць валаскі, якія пакрывалі яе цела, перашкаджалі жабе падхапіць яе сваім ліпкім языком. Адчыніўшы вочы і ўбачыўшы перад сабой гусьвіцу, жаба падумала, што гэта другая ды ізноў высунула язык, каб яе падхапіць, але ізноў бяз рэзультату. Так досьць доўга цягнулася, пакуль, нарэшце гусьвіца ня скруцілася ў клубочак, і тады ужо жабе лёгка было глынуць.

(Працяг будзе.)





КУТОЖ СЪМЕЖЧУ

ШТО ТАКОЕ „АСЁЛ“?

— Ці ты бачыла асла? — пытаецца вучыцель аднае дзяўчынкі.

— Бачыла.

— А што гэта такое асёл?

— Асёл—гэта такі вучань ці вучаніца, якія ня хочуць вучыцца — адказывае дзяўчынка.

ПРАЎДА.

Бацька: Сынку, кажы праўду!

Сын: Я баюся.

Бацька: Чаго-ж ты баішся?

Сын: Бо тата няраз казаў, што праўда ў очы коліць.

ПРЫ КАВЕ.

5-ці гадовы Янка: — Мамка, кава гаркая!

Маці: — Салоджаная, толькі мяшай!

Янка мяшае ды мяшае, каштуе, нарэшце кажа: мяшай цяпер ты, мамка, бо я нічага вымішаць не могу!

(Падаў Малады Дзядок).

— Слухай, Янка, як прыедзе пап прафэсар, то адчыніш яму вароты.

— А хто гэта такі пан прафэсар?

— Гэта такі разумны чалавек, які ўсё ўмее.

— Калі ён ўсё ўмее, то і вароты сабе адчыніць.

*

— Ты мне казаў, што па дванаццацёх лекцыях буду добра ездзіць на ровэры, а зусім ня так сталася.

— Бо ты амаль не праз час ляжыш на зямлі.

(Падаў Антось).

Загадкі і круцігaloуکі.

1. x x x x X x x x x
2. x x x X x x x
3. x x X x x x
4. x X x x
5. x x X x x x
6. x x X x x x
7. x x x X x x x x
8. x x X x x x
9. x x x X x x x x
10. x x X x x x
11. x x X x x x
12. x x x X x x x x
13. x x X x x x
14. x x x X x x x x

КРУЦІГАЛОЎКА.

У кожным радку крыжыкаў азначеных цыфрамі паставіць слова, якіх сярэдня літары, чытаныя з гары ўніз, дадуць загаловак паэмы з XIX веку невядомага аўтара.

Значэнья слоў: 1) Вучоны, каторы разъбірае стараэгіпскія напісы. 2) Край, які мяжуе з Беларусью. 3) Што ходзіць па ліне цераз раку. 4) Гародніна. 5) Складная частка глебы. 6) Зборнік вер-

шаў Максіма Багдановіча. 7) Востраў на Індыйскім акіяне. 8) Інакш ціхая гутарка. 9) Назоў месяца. 10) Завала на Дняпры 11) Сталая зорка. 12) Хмары шкоднікаў. 13) Ігляс-стас дрэва. 14) Прыток Вільлі.

Злажыў С. Пастушок.

ЗАГАДКА:

- 1) Я ня звер, ня птушка, не чалавек, але маю ногі. Перасоўваюць мяне рукамі і няма сходу, дзе-б мяне ня было?
- 2) Што будзе казе паслья сямёх гадоў?
- 3) Хто можа бяз пэндзля, бяз фарбаў намаляваць у вадну мінуту чый хochaце партрэт?
- 4) Месяц—маладзік ўдзень на полі блішчэй, уночы на неба ўзыляцеў?
- 5) Тысяча братоў адным поясам падпіразаны, пад матку пастаўлены?
- 6) Хоць мае крылы, лётаць на можа, хоць зерніты есьць, але заўсёды галодны?



„ЗАРАНКА“

Ілюстраваная часопісь для дзяцей.

Выходзіць кніжкамі.

ПАДПІСНАЯ ЦАНА З ПЕРАСЫЛКАЙ:

з кніжкі — 1 зл. 15 гр.

Адна кніжка — 45 гр.

Заграніцу ўдвай даражэй.

Падпіска прыймаецца з кожнага месяца.

Адрэс Рэдакцыі і адміністрафцыі:

Вільня, Віленская вул. № 8, кв. 3

